

# اسلام کی قوتِ تفسیر

(پندرہ صدی میں بھرپوری کے آغاز پر محدث فکریہ)

جناب پروفیسٹ مسید محمد سلیمان

آج سے چودہ صدیاں قبل عرب کے انتہائی پس مندہ، ناخوازدہ اور باہم دست و گردیاں تباہی معاشرہ میں حضرت محمد رسول اللہ صلی اللہ علیہ وسلم نے دین اسلام یعنی اسلامی طرزِ زندگی کو پیش کیا۔ رسوم و رواج اور معاشرتی بندھنوں میں جگڑ بندھوں کے اندر نفرتوں، مخالفتوں اور عداوتوں کا ایک طوفانِ اُمّۃ کھڑا ہوا، جس کے نتیجے میں جنگ و جدل اور مصائب و آلام کا سامنا کرنا پڑا۔ پھر تبدیلی سچ مخالفتوں کے سارے بادل جھٹ گئے مطلع صاف ہو گیا۔ دل کے دریچے اسلام کے لیے کھل گئے۔ ۲۳ سال کی قلیل سی مدت میں دین اسلام عربی معاشرہ کا نظام غالب بنا گیا۔ پھر اہل عرب دین اسلام کو لے کر تفسیر عالم کی جانب متوجہ ہوئے تو حالات یہ مختی کر علاقے کے علاقے اور قومیں کی قومیں اسلام کے آغوشِ عاطفت میں آگئیں۔ جو قوم اُن سے مکران شکست کھا گئی، جو قوم اُن سے متصادم ہوئی پاش پاش ہو گئی۔ اس دن کا نہ کوئی سریع رہا اور نہ کوئی مذ مقابل۔

تاریخ کے صحافت پر یہاں ایک سوال اُبھرتا ہے کہ اسلام کے اندر وہ کون سی غیر معمولی قوتِ تفسیر پہنچا ہے جس کی وجہ سے اس کو ہر قوم پر، ہر معاشرہ پر اور ہر نظام فکر پر غلبہ حاصل ہوتا رہا ہے۔ دانشمندوں کے لیے عقده کشائی کا اچھا موقع ہے۔ جدید دُور کے مفکرین اور موثر خیں اس عقده کشائی میں ملتیوں سے مفرغ نہیں کر رہے ہیں۔ ہماری حیرت کی انتہا ہو جاتی ہے جب ہم پڑھتے ہیں کہ والوں کی جنگ ۱۸۱۵ء میں شکست کھا جانے کے بعد پولیس جس وقت سینٹ میلنیا کے جزو یہ میں مخصوص خطا

اُس وقت بھی وہ اسلام کی سرعتِ فتوحات پر غور کرتا ہے اور رشک کرتا نظر آتا ہے (یادداشت، فرانسیسی جلد ۲ ص ۱۸۳)

اسلام کی سرعتِ فتوحات کے اسباب معلوم کرنے میں ساری دشواری ہمارے ذہن کی پیدا کردہ ہے۔ آج کل ہمارے سوچنے کے انداز اور فکر کے نتائجے بدلتے ہیں۔ اس وجہ سے ہم اُس دور کے انسانوں کے احساسات اور جذبات کا ادراک کرنے سے قاصر ہیں۔ آج انسانیت کی سب سے بڑی مصیبت یورپ ہے۔ یورپ کے حکماء، دانشور اور مفکرینے نے فکر و نظر کے قابلہ کو مادہ پرستی کے غلط راستہ پر ڈال دیا ہے۔ یورپ نے تمام دنیا کے انسانوں کو گراہ اور بدرہ کر دیا ہے۔ اہل مغرب انسان کو محض مادہ قرار دیتے ہیں۔ روح، ضمیر اور عقل کو بھی مادہ کے معنی اور ذہلی تاثیع قرار دیتے ہیں۔ انہوں نے انسان کے اعمال اور افعال کے محکمات کو بھی مادی قرار دیا ہے۔ یعنی جیلت شہوت، جیلتِ شکم، نمود و خود نمائی اور ہم چیزوں پر غالبہ حاصل کرنا اُن کے خیال میں انسانی زندگی کے تمام اعمال و افعال کے محکمات ہیں۔ ظاہر ہے جب انسان مادتی ہو، جب اُس کے محکماتِ عمل مادتی ہوں تو پھر انسانی زندگی کا سفر ٹھیک اسی سمت اور راہ پر ہو گا جہاں مغرب آج اس کو لے جا رہا ہے۔ اور پھر وہ ٹھیک اسی گھر سے میں جا کر گرے گی، جہاں آج وہ گردہ ہی ہے کسی روحاںی رفت اور اخلاقی بلند کرداری کا وہاں کیا مذکور ہو سکتا ہے۔

اسلام اہل مغرب کے برخلاف انسان کو روحاںی مخلوق قرار دیتا ہے۔ مادتی جسم روح کو کاربرانگی کے لیے عطا ہوا ہے۔ جسم کے گھوٹے پر روح سوارہ ہتھی ہے۔ حاکم روح ہے گھوٹہ انہیں ہے۔ لفظِ نظر کے اس عظیم الشان فرق کے بعد اسلام کی نگاہ میں انسانی زندگی کے اعمال و افعال کے محکمات بھی محض مادتی ہیں بلکہ اخلاقی اور روحاںی ہیں۔ اس کے لیے کسی فلسفیانہ دقیقہ سنجی کی ضرورت نہیں ہے۔ بلکہ انسان کی روزمرہ کی گفتگو کے دو چار جملے اس حقیقت کو واضح کرنے کے لیے کافی ہیں۔

دو افراد باہم لڑتے ہیں۔ ہر فرد کہتا ہے کہ یہ میرا حق ہے گویا دونوں کا مطلوب "حق" ہے انسان جھوٹ بولتا ہے بلکہ کہتا ہے کہ یہ سچ ہے۔ گویا مطلوب "صدق" ہے۔ انسان کہتا ہے یہ سچیز بھے اپنی لگتی ہے۔ گویا مطلوب "حسن" ہے۔

انسان کہتا ہے یہ بڑا بھلا آدمی ہے — گویا مطلوب "نیبر" ہے۔

انسان کہتا ہے یہاں مجھے بڑا سکون ملتا ہے۔ گویا مطلوب "طمانت" ہے۔

یہ عام آدمیوں کی گفتگو کے چند جملے ہیں۔ ان سے ظاہر ہوتا ہے کہ انسان ہمیشہ اخلاقی قدر کا طلب قادر رہتا ہے۔ بہر طور اور بہر نگ انسان اقدارِ حیات کی تلاش میں سرگردان رہتا ہے انسانوں کی ساری جدوجہد ساری دوڑ دھوپ ہمیشہ اقدارِ حیات کے گرد گھومتی ہیں۔ اس کا کوئی قول اور فعل ان اقدارِ حیات کی تلاش اور سبتوں سے خالی ہیں رہتا۔

بلاشبہ انسان مادی خواہشوں اور جیلی تقاضوں میں گھرا ہوا ہے جو اس کے جیوانی وجود کے تقاضے ہیں۔ مگر حقیقی انسان نہ جسم ہے اور نہ جیلی تقاضے۔ حقیقی انسان روح ہے اور روح کے تقاضے ہیں۔ انسان شعوری طور پر یا غیر شعوری طور پر حقیقت کبریٰ کا متناشی رہتا ہے۔ حقیقت کبریٰ کے بہت سارے جلوے ہیں۔ وہ عظمت و جبروت ہے۔ وہ رفت و کمال ہے، وہ استغنا و تفاس ہے، وہ حسن و جمال ہے، وہ حق و صداقت ہے، وہ خیر و فلاح ہے، وہ سکون و طمانت ہے۔ اقدارِ عالمیہ دراصل حقیقت کبریٰ کے پرتو ہیں۔ یہ اسلامی حسنی کی تجلیات ہیں۔ اقدارِ حیات مادی الاصل نہیں ہیں۔ یہ عقل اور تجربہ کی استنباط کردہ نہیں ہیں۔ یہ اکتسابی نہیں ہیں بلکہ ان کی طلب انسان میں ودیعت کردہ ہے۔ یہاں سے یہ بات واضح ہو جاتی ہے کہ جن لوگوں نے انسان کو مادی فزار دیا ہے، انہوں نے کس قدر مگر ابھی چھیلائی ہے۔ آن کی فکر حقیقت سے کس قدر دور ہے اور بدراہ ہے۔

جب یہ بات واضح ہو گئی کہ اقدارِ حیات کے حصول اور یافت میں افراد اور اقوام ساری عمر سرگردان رہتی ہیں۔ انسانیت کا سفر اوقل رفت سے اقدارِ حیات کی یافت کا سفر ہے تو اس بات کا سمجھنا آسان ہو گیا کہ انسان (افراد ہوئی یا معاشرہ)۔ صرف اسی نظامِ فکر و عمل کو دل سے قبول کرتا ہے جس میں اقدارِ حیات کو ارفع مقام حاصل ہو۔ انسان جلد یا بدل یہ اس نظامِ فکر و عمل کے خلاف بغاوت کرتا ہے، جس میں اقدارِ حیات کا کوئی مقام نہ ہو۔

حضرت محمد رسول اللہ صلی اللہ علیہ وسلم نے دین اسلام کے نام سے جو نظامِ حیات پیش کیا ہے۔ وہ ان اقدارِ حیات کے عین مطابق ہے۔ وہ فطرتِ انسانی کی تشنجی کی سیڑی

کامان اپنے اندر رکھتا ہے۔ اس میں جسم کے تقاضے بھی پورے ہونے میں اور روح کی تسکین بھی ہوتی ہے۔ اس وجہ سے انسانی فطرت اور انسانی روح اس دین کو فوج لے گا قبول کرنے پر تیار ہو جاتی ہے۔ فطرت جس قدر صاف اور بے داغ ہوتی ہے اسی قدر وہ اس دین کو قبول کرنے میں پیش قدمی کرے گی۔

مگر یہ بھی ایک حقیقت ہے کہ انسانی روح ایک مادی جسم سے وابستہ ہے۔ مادی جسم ایک مشاہدہ میں زندگی گذارتا ہے۔ معاشرہ درحقیقت ہزار لاکٹھ کے روابط اور تندیں پابندیوں کا نام ہے۔ معاشرتی انسان بہت ساری قیود میں بندھا ہوا ہوتا ہے۔ داخلی اور خارجی بہت سارے مواعظ اور تعصبات اس کی راہ میں حائل ہوتے ہیں۔ اسی وجہ سے انسان کو دینِ حق کے استقبال کرنے میں اور پیش قدمی کرنے میں دشواریاں اور مشکلات پیش آتی ہیں۔ اسی وجہ سے تازبہ اور تاخیر کا ایک فور اس پر گزرتا ہے۔ مگر جب حق کی قوت نافذہ مواعظ اور تعصبات کے پردھاچک کرنے میں کامیاب ہو جاتی ہے تو روح انسانی اسلام کی جانب اس بے تابی سے لپکتی ہے جس طرح ایک پیاسا کنوئیں کی جانب لپکتی ہے۔ قیومیتِ اسلام کی راہ میں جو بھی رکاوٹیں ہیں، وہ در اصل تندیں اور معاشرت کے پیدا کر دہ بندھنی ہیں۔ فہم و ادراک، عزم و ارادہ کی قوتوں انسانوں میں متفاوت انداز میں تقسیم ہوتی ہیں۔ اس لیے ان بندھنوں کو توڑنے میں انسانوں کو مختلف انداز میں کامیابی حاصل ہوتی ہے۔

ان معاشرتی بندھنوں اور تندیں قیود کو توڑنے کے لیے ہی اسلام نے جہاد کو مشرع فرمایا ہے۔ مادہ پرست لوگ اسلام کے جہاد کی اصل غرض و غایت کی تک رسائی حاصل نہ کسکے اور اس کی مختلف تعبیریں شروع کر دیں۔ انہوں نے عام دنیاداروں کے نقطہ نظر سے اس کو بھی مال و متعار کی حرص قرار دیا۔ حالانکہ حقیقت یہ ہے کہ:-

شہادت ہے مطلوب و مقصود مومن نہ مال غنیمت نہ کشور کشائی

اسلامی جہاد شہادتِ حق کی خاطر ہوتا ہے۔ اسلامی جہاد شہادت علی انسان کا اہم فریضہ ادا کرنے کا ایک ذریعہ ہے۔

اب ہم دیکھتے ہیں کہ کس طرح دین اسلام انسان کی فطری تشکیل کو سیراب کرتا ہے۔ اسلام

حق و صداقت ہے۔

اسلام کہتا ہے کہ اس کائنات کا خالق و مالک صرف ایک ارشادتھا ہی ہے۔ اس نے انسان کو دنیا میں ایک ذمہ دار مخلوق کی حیثیت سے پیدا کیا ہے۔ اس کو ہزار ہزار انسام کی نعمتوں سے نوازا ہے۔ ایک دن ضرور وہ ان نعمتوں کا حساب لے گا۔ اس لیے انسان کو ہدایت خداوندی کے مطابق زندگی بس کرنا چاہیے۔ یہ وہ حق و صداقت ہے جس کو انسانی فطرت آسانی سے قبول کر لیتی ہے۔ اس کے برعخلاف جن لوگوں نے شرک و بُت پرستی کا عقیدہ گھر طاہر ہے، اس کے قبول کرنے میں انسانی ذہن کو الْحَجَّيْنِ محسوس ہوتی ہیں۔ شرک اور توحید کی کشمکش میں بالآخر توحید کو فتح حاصل ہوتی ہے۔ اسلام نے دنیا میں خالص توحید کا عقیدہ پیش کیا۔ نظری اعتبار سے کوئی بھی شخص توحید کا رد نہیں کر سکا۔

اسلام سکون و طہانیت ہے۔

جب انسان اسلام کی حقانیت کو قبول کر لیتا ہے تو اس کی رُوح کو سکون اور طہانیت حاصل ہو جاتی ہے۔ ایمان باشد انسان کے قلب و دماغ کو کیک سوٹی اور کیک رنگی، سکون اور طہانیت کی دولت عطا کر دیتا ہے۔ اس کی زندگی ہر قسم کے تضادات اور تناقض سے پاک ہو جاتی ہے۔ قولِ علی میں توافق اور بیگانگت پیدا ہو جاتی ہے۔ تو ان انبیوں کو جائز مصرف مل جاتا ہے۔ عمل کی جہت اور سمت مقرر ہو جاتی ہے۔ جس فرد اور جس معاشرہ کو کیک سوٹی اور طہانیت مل گئی اُس کو ترکو یا دولت کو نہیں مل گئی۔ ابتدائی عہد کے صحابہ کرام اس نعمت بے بہا کے حامل تھے۔ ان کے مخالف کفرا اور مشرکین اس دولت سے محروم تھے۔ مادی اسباب کی فراوانی اس محرومی کی تلافی نہیں کر سکتی تھی۔ اس صورت میں جب صحیح اہل حق کا اہل کفر سے مقابلہ ہوا۔ اہل حق کا میاب رہے۔ اہل کفر ان کی پُرسکون زندگیوں پر رشک کرتے تھے۔

### اِسلاٰم س فعت و بے لوثی ہے

ایک دنیا دار کی نگاہ بہر حال خواہشات اور اعزازیں کے گرد گھومنتی ہے۔ اس وجہ سے وہ تنگ نظروں تنگ دل ہوتا ہے۔ ایمان باشد مومن کا ذہنی افتق و سیع ترکر دیتا ہے۔ اس کو مادی سطح سے بلند کر کے رُوحانی سطح پر پہنچا دیتا ہے۔ بینظاہر ایک مومن مجھی دنیا دار کی طرح کاموں میں

مشغولیت رکھتا ہے مگر باطن وہ آخرت میں اجر و ثواب کا طلب گار رہتا ہے۔ وہ رضاۓ الہی کا خواہ ہوتا ہے۔ نقطہ نظر کی اس تبدیلی نے اس کے دل و دماغ کی کیفیات کو تبدیل کر دالا۔ اس کے اندر وسعت قلب اور رفتہ لگاہ اور بے کوئی کی صفات عالیہ پیدا ہو جاتی ہیں۔ رزم گاہ حیات میں جب بھی مخلص اور بے کوٹ جدوجہد کرنے والے افراد کا مقابلہ اغراض پرست تنگ دل افراد سے ہوا ہے۔ سہیشہ مخلص افراد کے قدم کامباہ نے چھے ہیں۔ عہدِ اُول کے مسلمان، جنت کے طلب گار، مدینہ مکہ میں دین حق کا جہنم میں بلند کرتے تھے۔ دنیا دار مورخ ان کے دل کی گہرائیوں میں نہ جھانک سکے۔ اور غلط طور پر ان کی جدوجہد کو بھی حرص منتابع وجاه سے تعبیر کیا۔

### ۴۔ حسن اخلاق ہے

ایمان باشد میں مطلوب و مقصود رضاۓ الہی ہوتا ہے، حصولِ مطلب کے لیے ہم من ہر وہ کوشش اور ہر وہ جدوجہد کرتا ہے جو حسن عمل کے ذیل میں آتی ہے: ان تمام اخلاق سے اپنے آپ کو آراستہ کرتا ہے، جن سے بندہ کو فرب خداوندی حاصل ہوتا ہے۔ صدق و اخلاص، دیانت و امانت، رحمت و شفقت، سعی و جہد کے صفاتِ حسنة اپنے انہی پیدا کرتا ہے۔ اور کذب و افتراء، خرد و غرضی و فریب، غیبت و بخل وغیرہ صفاتِ ذمہد سے اپنے آپ کو پاک رکھتا ہے۔ عہدِ اُول کے مسلمان اخلاقِ حسنے سے آراستہ تھے اور رذائل اخلاق سے دور تھے۔ ہر حال میں خدا کی کبریٰ میں کا اعلان کرنے والے خود ہر قسم کے نجوم و غزوہ سے مبارکتے۔ ہر حال میں مخلوقِ خدا پر شفقت و ہر باری کرنے والے خود اجوہ ثواب کی تناصر ف رب تعالیٰ سے رکھتے تھے۔ جب دنیا میں ہر جگہ اغراض پرستی اور لذت پرستی کا چلن ہو، دنیا ایسے لیے کوٹ خادمِ خلق اور سکین طبع لوگ شبِ نار کیب میں روشن ستاروں کی مانند چلکتے تھے۔ جس سر زمین میں گئے وہاں نہایاں ہو گئے۔ ان کے کمردار میں مقناطیس کی کشش ہیں۔ لوگ دُور دُور سے کھینچ کر ان کی طرف آتے تھے۔ جو مان کے قریب آیا وہ بس ان کا ہو گیا۔ افراد کا افراد سے اور معاشرہ کا معاشرہ سے جب تصادم ہوتا ہے تو بالآخر فتنہ حسن اخلاق اور حسن اعمال کی ہوتی ہے۔ اس لیے مسلمان افراد اور مسلمان معاشرہ ہر جگہ فاتح اور کامیاب رہے۔

### ۵۔ اسلام متوہن زندگی ہے۔

اسلام صرف عقیدہ اور اخلاق دینے پر اکتفا نہیں کرتا ہے۔ بلکہ وہ انسانوں کو نہ مددگی بس کرنے

کا بہترین طریقہ بھی سکھاتا ہے۔ رسول اللہ صلی اللہ علیہ وسلم کا اسوہ حسنہ، عملی نمونہ نہ لگی اسلام کی صراطِ مستقیم ہے۔ پھر قانونِ شریعت ہے۔ یہ حد درجہ منوازن ہے اور حد درجہ معتدل ہے۔ اس میں جسم و جان کے مطابق اور تقاضے بھی پورے ہوتے ہیں اور اس میں تروح اور اخلاق کے مطابق است بھی پورے ہوتے ہیں۔ اس میں ہر چیز اخلاق کو برتری حاصل ہے۔ اس کے بخلاف ذاتی فہم و فرا کے بل برتے پر مفکر بن اور فلاسفہ نے جب بھی کوئی معاشرہ و تشكیل دیا ہے جب بھی کوئی شاہراہ یا تجویز کی ہے، وہاں ضرور کہیں نہ کہیں محبوول پایا جاتا ہے۔ امتدادِ زمان سے ایسے نظاموں کی انتہا پسندی ظاہر ہو کر رہتی ہے۔ فرعِ انسانی کے مستقبل کے امکانات اور حال کے مؤثرات و عوامل کا احاطہ کر لین کسی انسانی عقل کے بس کی بات نہیں ہے۔ عقل اس منصبِ وقیع کی اب ہی نہیں ہے۔ ایسے انتہا پسند معاشروں میں صاحبہ کرامِ منوازن اور معتدل حسینِ معیشت و حسینِ معاشرت کا نادر تھفہ لے کر گئے۔ لوگ اس پر بھوکوں کی طرح ٹوٹ پڑے۔ اس نے لوگوں کے دل موبہ لیے۔ دل کے دریچے آن کے لیے واہو گئے۔

### اسلامی خلافتِ خد مت خلق ہے ..

اسلام سے قبل دنیا میں ہر جگہ بادشاہی کا طریقہ رائج تھا۔ ہرگز اور ہر قوم بادشاہوں کی عیاشیوں اور ستم راتیوں کا مزدہ چکھ رہی تھی۔ عوامِ الناس ان حکمرانوں کے ہاتھوں میں بے بس کھلوانا تھے، جن کی نزعوت محفوظ نہ آبرو۔ جن کے کوئی حقوق نہ تھے۔ اسلام نے ملکیت کا خاتمه کر دیا اور اس کی جگہ خلافت کا نظام رائج کیا۔ طریقہ خلافت کے ذریعے اسلام نے درویشوں کو اور فقیروں کو تختۂ شاہی پر لا کر بھٹھا دیا تھا۔ ان کا رہنا سہنا عوامِ الناس کے برابر تھا۔ بیتِ المال سے ایک عجیب زائد بینا وہ حرامِ سمجھتے تھے۔ ملکی معاہدات یہی بھی وہ اخلاق کے حد درجہ پابند تھے۔ فادیسیہ کی جگہ میں ایک سپاہی نے ایرانی سپری سالار کو امان دے دی تھی۔ خلیفہ نے اس امان کو برقرار رکھا۔ جمیں کی جگہ میں اسلامی فوج کو کسی مجبوری کی وجہ سے شہر کو خال کرنا پڑتا۔ فوراً جنہیں یعنی زر تحفظ، ذمیموں کو والپس کر دیا۔ دنیا نے پہلی دفعہ فانہن کی بالادستی اور معاہدات کی پابندی دیکھی۔ یہ خلاف اشريعۃ کے پابند تھے۔ اپنے طرزِ عمل کے لیے قانون کے سامنے جواب دہ تھے۔ بارہ قاضی کی عدالتوں میں پیش ہوئے ہیں۔ بلاشبہ ان خلفاء نے نکلوں کو فتح کیا۔ مگر نہ مفتتاح کا استحصال ہے۔

نہ تفوق و بہتری ہے، بلکہ سختی سے انسانی حقوق کی پابھائی ہے۔ عہد اول کے خلفاء اور مسلمانوں کی اس طرزِ حکومت کو دیکھ کر غیر مسلم اسلامی حکومت کو ترجیح دیتے تھے۔ یہود و نصاریٰ کو جس قدر تحفظ اور آرام اسلامی مملکتوں میں حاصل تھا، اتنا ان کی اپنی حکومتوں میں بھی حاصل نہیں تھا۔ اس لیے وہ مسلمانوں کی حکومت کو ترجیح دیتے تھے۔

اسلام کی قوتِ تفسیر درحقیقت مسلمان افراد، مسلمان معاشرہ، اسلامی شریعت اور اسلامی خلافت کی اخلاقی اور عملی بہتری محتی جوان کو غیر مسلموں پر حاصل ملتی۔ یہ وہ ہمہ جہت کشش اور مدنظر طیبیں قوتِ محتی جوان انساقوں کو اپنی طرف کھینچتی محتی جوان کے دل اسلام کے لیے کھل جاتے محتی۔ ابتدائی صدیوں میں اسلامی معاشرہ پر اسلامی اخلاق اور اسلامی شریعت کا نسلیہ رہا ہے۔ اس وقت تک اسلام کی قوتِ تفسیر مجھی بے پناہ رہی ہے۔ کوئی اس کا نہ سریعہ تھا زندگی میں مقابل۔

آج پندرہ صدی بھر کے آغاز پر ہر سمجھدار آدمی کے سامنے یہ سوال ہے۔

اسلام کی شمشیر جگہ دار اڑالی کس نے؟

## توجیہ فرمائیں

خط و کتابت کرتے وقت یا منی آرڈر روائت

کرتے وقت اپنا خریداری نمبر تھی برکتیں

تاکہ تعییل میں آسانی ہے

مینجمنہ جان القرآن - اچھرو - لاہور